



РЕПУБЛИКА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ
УП 1 Бр. 08-527
25.01.2019 година
С к о п ј е

Советот на Агенцијата за аудио и аудиовизуелни медиумски услуги врз основа на член 18 став 1 алинеја 1 и член 20 став 1 алинеја 10¹ од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18 и 248/18), а во врска со Законот за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18) и Одлуката за објавување на јавен конкурс за доделување дозвола за радио емитување на програмски сервис на државно ниво УП 1 бр.08-527 од 23.11.2018 година и Заклучокот бр.02-337/5 од 25.01.2019 година, на својата 3-та седница одржана на 25.01.2019 година, ја донесе следната:

**О Д Л У К А за изменување на Одлуката
за објавување на јавен конкурс за доделување
дозвола за радио емитување на програмски сервис на државно ниво
УП 1 бр.08-527 од 23.11.2018 година**

1. Во целиот текст на Одлуката за објавување на јавен конкурс за доделување дозвола за радио емитување на програмски сервис на државно ниво УП 1 бр.08-527 од 23.11.2018 година (во понатамошниот текст: цитираната одлука), зборовите: „Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18), се менуваат со зборовите: „Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18 и 248/18)“.

2. Во цитираната одлука, точка 5. се менува и гласи:

„5. Доставените пријави на конкурсот, Агенцијата ќе ги оценува врз основа на следните критериуми, на следниот начин на бодирање:

¹ Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

1. Застапеност на програма произведена од страна на самиот радиодифузер (in-house production), во текот на неделата		26 бода
- до 50% од говорниот дел од програмата	15 бода	
- над 50% од говорниот дел од програмата	26 бода	
2. Застапеност на програми со кои се поттикнува развој и зачувување на националната култура		25 бода
<ul style="list-style-type: none"> програми со кои се поттикнува развој и зачувување на националната култура, емитувани на годишно ниво 		
- до 30 часа во текот на годината	10 бода	
- над 30 часа во текот на годината	15 бода	
<ul style="list-style-type: none"> инструментална музика од македонски автори, вокална и/или вокално-инструментална музика на јазикот/јазиците на кој/кои ќе се емитира говорниот дел од програмата, емитувана во текот на денот 		
- до 30% од вкупно емитираната музика	7 бода	
- над 30% од вкупно емитираната музика	10 бода	
3. Бројот и структурата на вработените потребни за вршење на дејноста (најмалку 5 вработени, од кои 2 новинари со ВСС)		17 бода
- 3.1. број на вработени		
- До 7 вработени	7 бода	
- Над 7 вработени	10 бода	
- 3.2. структура на вработените		
- До 4 новинари	5 бода	
- Над 4 новинари	7 бода	
4. Технички услови за производство на програмите		7 бода
5. Понудено време на дневно емитирана програма		7 бода
- 18 часа	4 бода	
- над 18 часа	7 бода	

6. Просторни услови за вршење на дејноста		7 бода
7. Понудени гаранции за финансиската способност за остварување на дејноста		7 бода
8. Понуден рок на започнување со вршење на дејноста		4 бода
- до 3 месеци од денот на издавање на дозволата	4 бода	
- над 3 месеци од денот на издавање на дозволата	2 бода	
	Вкупно	100 бода

3. Во цитираната одлука во точка 6. став 2, зборовите: „напред цитираниот Закон“ се менуваат со зборовите: “Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18 и 248/18)“.

4. Во цитираната одлука, во точка 12 зборовите: „65 (шеесетипет)“ се менуваат со зборовите: „90 (деведесет)“.

5. Согласно измените на оваа Одлука, соодветно се менуваат Конкурсната документација за објавување на јавен конкурс за доделување дозвола за радио емитување на програмски сервис на државно ниво УП 1 бр.08-527 од 23.11.2018 година и Пријавата за учество на јавен конкурс за доделување дозвола за радио емитување на програмски сервис на државно ниво, така што изменетите Конкурсна документација и Пријава за учество на јавен конкурс ќе бидат објавени на веб страницата на Агенцијата: www.avmu.mk.

6. Во останатите точки, цитираната одлука, останува неизменета.

7. Оваа одлука се објавува во „Службен весник на Република Македонија“, на веб-страницата на Агенцијата за аудио и аудиовизуелни медиумски услуги, како и во најмалку 2 (два) дневни весници од кој едниот дневен весник е на јазикот на заедницата која не е во мнозинство, а го зборуваат најмалку 20% од граѓаните во Република Македонија, а влегува во сила од денот на објавувањето во „Службен весник на Република Македонија“.

8. За донесувањето на оваа одлука да се известат кандидатите на Конкурсот кои уплатиле надоместок за Конкурсна документација.

Образложение

Агенцијата за аудио и аудиовизуелни медиумски услуги по службена должност, а во согласност со Студијата за утврдување на оправданоста за објавување јавен конкурс за доделување дозвола за радио емитување на државно ниво“, наш арх.бр.03-4951/1 од 12.11.2018 година, која е објавена на веб страницата на Агенцијата на

12.11.2018 година², на својата 45-та седница одржана на 23.11.2018 година, донесе Одлука УП 1 бр.08-527 од 23.11.2018 година, за објавување на јавен конкурс за доделување 1 (една) дозвола за радио емитување на програмски сервис, говорно - музичко радио од специјализиран формат кај кое доминантниот вид на програма има забавна функција, на албански и на македонски јазик, на државно ниво, кој ќе се емитува преку мрежа на радиофреквенции определени од страна на Агенцијата за електронски комуникации на РМ. Цитираната Одлука беше објавена во „Службен весник на Република Македонија“ бр.216 од 26.11.2018 година, како и во дневните весници: „Нова Македонија“ од 26.11.2018 година и „Коха“ од 26.11.2018 година.

Во врска со наведеното, Агенцијата изработи Конкурсна документација за објавување на јавен конкурс за доделување дозвола за радио емитување на програмски сервис на државно ниво УП 1 бр.08-527 од 23.11.2018 година и Пријава за учество на јавен конкурс за доделување дозвола за радио емитување на програмски сервис на државно ниво, кои се објавени на веб страницата на Агенцијата за аудио и аудиовизуелни медиумски услуги³.

Собранието на Република Македонија на својата седница одржана на 28-ми декември 2018 година, го донесе Законот за изменување и дополнување на Законот за аудио и аудиовизуелни медиумски услуги, кој беше објавен во „Службен весник на Република Македонија“ бр.248 од 31.12.2018 година, а стапи во сила на 08.01.2019 година. Со цитираниот Закон за изменување и дополнување на Законот за аудио и аудиовизуелни медиумски услуги, меѓу другите беа изменети членот 80 од Законот за аудио и аудиовизуелни медиумски услуги кој влијае на начинот на пресметка на годишниот надоместок за дозволата, кој го утврдува Агенцијата согласно овој член, и членот 92 кој влијае на содржината на Образецот на програмски концепт и на утврдените критериуми за оценување на пријавите. Овие измени на Законот за аудио и аудиовизуелни медиумски услуги се рефлектираат на Одлуката за објавување на јавен конкурс за доделување дозвола за радио емитување на програмски сервис на државно ниво УП 1 бр.08-527 од 23.11.2018 година, Конкурсната документација за објавување на јавен конкурс за доделување дозвола за радио емитување на програмски сервис на државно ниво УП 1 бр.08-527 од 23.11.2018 година и на Пријавата за учество на јавен конкурс за доделување дозвола за радио емитување на програмски сервис на државно ниво, поради што се наметна потребата од нивна измена. Во останатите точки, цитираната одлука, останува неизменета. Со цел кандидатите на Конкурсот да не бидат оштетени поради измените на Одлуката, Конкурсната документација и Пријавата, се продолжува рокот за поднесување на пријавите, односно рокот за поднесување на пријавите од 65 (шеесетипет) дена се менува во 90 (деведесет) дена.

Следствено на сето погоре наведено, врз основа на член 18 став 1 алинеја 1 и член 20 став 1 алинеја 10⁴ од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18 и 248/18), а во врска со Законот за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18) и Одлуката за објавување на јавен конкурс за доделување дозвола за радио емитување на програмски сервис на државно ниво УП 1 бр.08-527 од 23.11.2018 година, Советот на Агенцијата за аудио и аудиовизуелни медиумски услуги на 3-та седница, одржана на 25.01.2019 година, донесе Одлука како

² „Студија за утврдување на оправданоста за објавување јавен конкурс за доделување дозвола за радио емитување на државно ниво“, наш бр.03-4951/1 од 12.11.2018 година, објавена е на веб страницата на Агенцијата за аудио и аудиовизуелни медиумски услуги на 12.11.2018 година и достапна е на следниот линк: http://avmu.mk/wp-content/uploads/2017/06/Studija_MVision_AVMU_08.11.2018_FINAL.pdf

³ Конкурсната документација за објавување на јавен конкурс за доделување дозвола за радио емитување на програмски сервис на државно ниво УП 1 бр.08-527 од 23.11.2018 година и Пријавата за учество на јавен конкурс за доделување дозвола за радио емитување на програмски сервис на државно ниво, се објавени на веб страницата на Агенцијата и достапни на следниот линк: <http://avmu.mk/obrazec-na-prijava/>

⁴ Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

во диспозитивот. Одлуката да се објави во „Службен весник на Република Македонија“, на веб-страницата на Агенцијата за аудио и аудиовизуелни медиумски услуги, како и во најмалку 2 (два) дневни весници од кој едниот дневен весник е на јазикот на заедницата која не е во мнозинство, а го зборуваат најмалку 20% од граѓаните во Република Македонија, која влегува во сила од денот на објавувањето во „Службен весник на Република Македонија“. За донесувањето на оваа одлука да се известат кандидатите на Конкурсот кои уплатиле надоместок за Конкурсна документација.

**Агенција за аудио и аудиовизуелни
медиумски услуги,
Претседател на Советот,**



Лазо ПЕТРУШЕВСКИ

Примерок од Одлуката да се достави до:

- Директорот на Агенцијата;
- Сите организациони единици/сектори во Агенцијата за аудио и аудиовизуелни медиумски услуги;
- Назначеното лице за водење на Уписникот за предметите по првостепената постапка во Агенцијата (Уп1);
- Агенција за електронски комуникации; и
- Кандидатите на Конкурсот кои уплатиле надоместок за Конкурсна документација.

